

جزیہ: (مفہوم صغار کا جائزہ)

* ڈاکٹر شاہ معین الدین ہاشمی

اسلام نے جزیہ کو وسیلہ تذلیل کے طور پر نہیں بلکہ اصلاح حال اور رحمت کی حیثیت سے پیش کیا ہے۔ دراصل یہ بھی نوع انسان کی خدمت اور حفاظت کی خاطر کیے گئے ان اقدام کا حصہ ہے جن سے دیگر مذاہب کے لوگ استفادہ کر سکتے ہیں اور مسلمانوں کے ساتھ ان کے معاشرے اور اسلامی سلطنت میں امن و آشتی کے ساتھ زندگی بسر کر سکتے ہیں۔

بعض معاصر مصنفوں نے غیر مسلموں کے لیے جزیہ کی ادائیگی کو دوسرا نظر سے دیکھا اور جزیہ کو ان (غیر مسلموں) کے لئے تذلیل و سزا کا باعث قرار دیا ہے۔ انہوں نے قرآن کی آیت ﴿فَاتَّلُوا الَّذِينَ لَا يُؤْمِنُونَ بِاللَّهِ وَلَا بِالْيَوْمِ الْآخِرِ وَلَا يُحِرِّمُونَ مَا حَرَّمَ اللَّهُ وَرَسُولُهُ وَلَا يَدِينُونَ دِينَ الْحَقِّ مِنَ الَّذِينَ أُوتُوا الْكِتَابَ حَتَّىٰ يُعْطُوا الْجِزْيَةَ عَنْ يَدِهِمْ صَفَرُوْنَ﴾⁽¹⁾ میں مسئلہ صغار کو موضوع خاص بنایا اور بعض فقهاء کے اصل انداز فکر کی بجائے ان کی آراء کے کسی حصہ کو لے کر غلط تنازع اخذ کیے۔ بعض دیگر علماء نے مسئلہ صغار میں یہ تشریح کی کہ یہ حالات کے ساتھ مطابقت کے حوالہ سے ہے اور دراصل یہ ان غیر مسلموں کے لیے مخصوص روایہ اور سزا ہے جو کہ مسلمانوں کے خلاف ہمہ وقت سازش میں مصروف عمل ہوں جارح و جنگجو ہوں اور اسلام کو ختم کرنے کے درپے ہوں جن کے بارے میں اللہ تعالیٰ نے یہ ارشاد فرمایا کہ: ﴿يُرِيدُونَ أَنْ يُطْفِئُنَا نُورُ اللَّهِ بِأَفْوَاهِهِمْ﴾⁽²⁾ یہ لوگ چاہتے ہیں کہ اللہ کی روشنی کو اپنی پھونکوں سے بجھا دیں۔ اور ﴿وَقَاتَلُوا الْمُشْرِكِينَ كَافَةً كَمَا يُقَاتِلُونَكُمْ كَافَةً﴾⁽³⁾ اور مشرکین سے تم سب مل کر لڑو جس طرح وہ سب مل کر تم سے لڑتے ہیں۔

اس تعبیر و تشریح سے انکار نہیں لیکن جزیہ کو اہل ذمہ کی اہانت اور ذلت کا باعث سمجھنا بھی درست نہیں نیز یہ

* اسٹنٹ پروفیسر، شعبہ حدیث و سیرت، کالیج عربی و علوم اسلامیہ، علامہ اقبال اوپن یونیورسٹی، اسلام آباد۔

تصور بھی درست نہیں کہ یہ ذات و اہانت ان کے لیے اسلام کی طرف راغب ہونے کا سبب بنے گی اس لیے کہ اسلام کی طرف دعوت کے اسلوب کی اساس قرآن مجید کی آیت ﴿أَدْعُ إِلَىٰ سَبِيلِ رَبِّكَ بِالْحَكْمَةِ وَالْمُوَعْظَةِ الْحَسَنَةِ وَجَادِلُهُمْ بِالْيَقِينِ هَيْ أَحْسَنُ﴾ (4) ہے نہ کہ اہانت و ذلت کے ذریعہ مجبور کرنے پر۔ جزیری کی مشروعت سے (اسلام کا) مقصود حصول مال نہیں بلکہ اپنے طریقوں سے لوگوں کو دین کی طرف بلاانا ہے کیونکہ اس جزیری کے بدلہ میں تو ان سے جنگ ترک کر دی جاتی ہے تاکہ وہ مسلمانوں کے درمیان رہیں دین مسلمان کی خوبیوں سے آشنا ہوں، اسے وعظ و نصیحت سننے کا موقع ملے شاید کہ وہ اسلام لے آئے۔

مسئلہ صغار کا، اصل مأخذ قرآن و سنت اور اس کے عملی مظاہر یعنی سیرت طیبہ و آثار صحابہ کی روشنی میں جائزہ لیا جائے اور جمہور فقہاء کے اصل انداز فکر کو دیکھا جائے تو یہ اشکال سرے سے رفع ہو جاتا ہے اور واضح نتیجہ یہ لکھتا ہے کہ جز یہ غیر مسلموں کو آزار پہنچانے اور ان کی تذلیل کے لینے ہیں بلکہ ان کی حفاظت و تکریم کا ایک ذریعہ ہے۔ ذلیل کے صحافت میں آیت جز یہ متعلق قرآن و سنت اور آثار صحابہ اور فقہاء کی آراء کی روشنی میں جائزہ لیا گیا ہے تاکہ مذکورہ بالا شبہات کو رفع کیا جاسکے۔

جزئیہ کا معنی و مفہوم

عربی لغت میں جزیہ کا مادہ ج - ز -ی ہے جس میں کفایت کر جانے، پورا کر لینے، کافی ہو جانے اور بدلہ وغیرہ کے معنی پائے جاتے ہیں۔ عربوں میں جزی یعنی جزیہ اس وقت بولا جاتا ہے جب کوئی آدمی اپنی طرف سپرد کئے گئے کام کو جو بھی ادا کر دے چنانچہ لفظ "جزیہ" کا مفہوم عربی وزن "فعلاۃ" پر مجازات کے معنی میں ہے یعنی جو امن و امان انہیں فراہم کیا گیا اس کے بدلہ میں انہوں نے کفایت کی اور بدلہ دیا۔

ابن المطر زکا کہنا ہے کہ:

- ((هي من الاجزاء لأنها تجزئ عن الذم)) (6).

”جزیہ“ عربی لفظ ”اجزاء“ سے ہے جس کے معنی ہیں کہ یہ مبلغ ذمی کی طرف سے کافی ہوگی۔

ماوردی لکھتے ہیں۔

((اسمها مشتق من الجزاء، اما جزاء على كفرهم لا خذها منهم صغارا واما جزاً على اماننا لهم، لاخذها منهم رفقا)) (7)۔

”اس کی وجہ تسمیہ یہ ہو گئی کہ یہ جزا ہے ان کے کفر پر باقی رہنے کی کہ جوان سے بطور صغار لی جاتی ہے۔ یا یہ بدلت ہے ہماری (اسلامی) حکومت کی اس امان کا جو ہم انہیں فراہم کرتے ہیں اور یہ بدلت جو کہ ان سے سہولت کے ساتھ وصول کیا جاتا ہے۔“

ابن قدماء کے بقول:

((وهي فعلة من جزى يجزى اذا قضى، قال الله تعالى " واتقوا شيئا لا تجزى نفس عن نفس شيئا") (8)۔

”لفظ جزی یہ جزا سے ہے جس کے معنی بدلت دینے کے ہیں، قرآن میں ہے کوئی نفس دوسرے کا فندیہ نہ دے گا، اس اعتبار سے جزیہ فدیہ کے معنوں میں ہے۔“

قبل از اسلام جزیہ کا تصور

خصوص حالات میں دوسری اقوام کو اپنی عملداری میں داخل کرنا اور ان سے جزیہ لینے کا تصور سے شروع نہیں ہوا بلکہ امر واقع یہ ہے کہ انسانی تاریخ میں ہر غالب قوم نے مغلوب قوم سے خراج کیا۔ عہد نامہ جدید میں اس خراج کا ذکر کریوں ہے:

”حضرت مسیح نے سمعان سے پوچھا، سمعان تمہیں معلوم ہے کہ زمین کے بادشاہ خراج وہ کرتے ہیں؟ اپنوں سے لیتے ہیں یا غیر اقوام سے۔ پھر سنے جواب دیا۔ غیروں سے“ (9)۔ اسی طبقہ علیہم السلام نے بھی جب ظالم اقوام پر غلبہ پایا تو مغلوب قوم سے نہ صرف جزیہ لیا گیا بلکہ انہیں غلام بھی حضرت یشوع نے کھانیوں پر جب غلبہ حاصل کیا تو ان لوگوں کو غلام بنایا اور جزیہ بھی لیا (10)۔

قسطنطینیں کے قوانین میں بھی خراج کا ذکر ملتا ہے لیکنیں کی ایک عبارت میں بتایا گیا ہے کہ: ”محصول سرپکوں، بوڑھوں، بیماروں و راپاہجوں سے بھی ناجائز طریق پر وصول کیا جاتا تھا“ (11)۔

مولانا شبلی لکھتے ہیں کہ:

”نوشیروان کے دور میں لوگوں سے جزیہ وصول کیا جاتا تھا اور کہا جاتا تھا کہ جزیہ صرف
ذمیوں کی حفاظت کا معاوضہ ہے اسی طرح عرب میں بھی اس کی صورت میں رائج تھیں (12)

وجوب جزیہ:

م کے بر عکس اسلام نے مفتوجین کے ساتھ ذلت اور نا انصافی کا سلوک نہیں کیا بلکہ انہیں اپنی شہری
خافت میں آزادی کے ساتھ بودو باش کا حقدار بنایا چنانچہ جزیہ کو ایسے عقد کے طور پر کھا جس
کی اقوام کے مابین ایک پختہ معاہدہ قرار پاتا ہے کہ مفتوح قوم ایک مخصوص رقم کے عوض ان
کے لئے گی اور تمام معاشرتی سہولتوں کی تکمیل میں آزاد ہوگی۔ چنانچہ ذمہ کی اصطلاح سے ہی
اب ہر قسم کا نقض عہد حرام ہے اور ان کے ساتھ وفا و حفاظت کا ذمہ ہے۔ دوسرا طرف
کے لئے ہے جو کہ مسلمانوں کے ساتھ قتال کرنے کے اہل ہیں یعنی جو مقاتلین نہیں ان
چنانچہ اخذ جزیہ کے بارے میں ارشاد باری تعالیٰ ہے:

الَّذِينَ لَا يُؤْمِنُونَ بِاللَّهِ وَلَا بِالْيَوْمِ الْآخِرِ وَلَا يُحِرِّمُونَ مَا حَرَّمَ اللَّهُ
وَلَا يَدْعُونَ دِينَ الْحَقِّ مِنَ الَّذِينَ أُوتُوا الْكِتَابَ حَتَّىٰ يُعْطُوْا الْحِزْرَةَ
وَهُمْ صَلِفُوْنَ ﴿13﴾

یہ سے لڑو جو اللہ پر اور قیامت کے دن پر ایمان نہیں لاتے جو اللہ اور اس کے
حرام کردہ شے کو حرام نہیں جانتے، نہ دین حق کو قبول کرتے ہیں ان لوگوں میں سے
نابدی گئی۔ یہاں تک کہ وہ ذلیل ہو کر اپنے ہاتھ سے جزیہ ادا کریں۔

ب ت سے معلوم ہوتا ہے کہ جزیہ ہر عاقل بالغ مرد پر واجب ہے۔ مقاتله (از باب مفاضله) کا لفظ
بس قتال میں سے ہونے کو بیان کرتا ہے اس لیے شرعی مفہوم میں غیر اہل قتال و وجوب جزیہ کے حکم میں
نہیں، چنانچہ رسول اللہ ﷺ نے کئی موقع پر صحابہ کرامؐ کو عورتوں اور بچوں کو قتل کرنے سے منع فرمایا ہے
(14) حضرت عمرؓ سے بھی بچوں اور عورتوں سے جزیہ نہ لینا ثابت ہے۔ آپؐ نے اپنے فوجی سالاروں کو لکھا کہ:

((ان يقاتلوا في سبيل الله ولا يقاتلوا الا من قاتلهم ولا يقتلوا النساء ولا الصبيان ولا يقتلوا الا من جرت عليه الموسى و ان يضربوا الجزية ولا يضربوها على النساء ولا الصبيان ولا يضربوها الا على من جرت عليه الموسى)) (15)-

”کوہ اللہ کی راہ میں جگ کریں، عورتوں اور بچوں کو قتل نہ کریں اور صرف اس کو قتل کریں جو بالغ ہو، نیز ذمیوں پر جزیہ عائد کریں لیکن عورتوں اور بچوں پر جزیہ نہ لگائیں اور صرف ان لوگوں پر جزیہ لگایا جائے جو بالغ ہوں“۔

امام قرطی رحمہ اللہ لکھتے ہیں کہ:

علماء اس بات پر متفق ہیں کہ جزیہ صرف ان بالغ آزاد مردوں سے لیا جائے گا جو کہ لڑائی کے قابل ہوں۔ عورتیں، بچے، غلام، مجنون اور بوڑھے اس سے مستثنی قرار پائیں گے (16)

آیت جزیہ بعض شبہات کا ازالہ

آیت جزیہ ﴿ قاتِلُوا الَّذِينَ لَا يُؤْمِنُونَ بِاللَّهِ وَلَا بِالْيَوْمِ الْآخِرِ وَلَا يُحِرِّمُونَ مَاحَرَّمَ اللَّهُ وَرَسُولُهُ وَلَا يَدِينُونَ دِينَ الْحَقِّ مِنَ الَّذِينَ أُوتُوا الْكِتَابَ حَتَّىٰ يُعْطُوا الْجُزْيَةَ عَنْ يَدِهِمْ صَفَرُوْنَ ﴾ (17) میں ”عن يد“ اور ”وهم صاغرون“ کے مفہوم کی وضاحت کرتے ہوئے بعض مفسرین اور فقہاء نے ایسی آراء پیش کی ہیں جن سے بظاہر یہ معلوم ہوتا ہے کہ جزیہ ایک سزا ہے، نیز جزیہ لیتے وقت ذمیوں سے اہانت کا سلوک کرنا چاہیے۔ حالانکہ یہ تصور درست نہیں، اسلام اپنے بنیادی اصول و ضوابط کی روشنی میں اس تصور کو رد کرتا ہے نیز اکثر فقہاء و مفسرین نے آیت جزیہ کی جو شرطیں ذکر کی ہیں ان میں ذمیوں کی اہانت کا کوئی تصور موجود نہیں۔

مختلف مفسرین کے نزدیک ”عن يد“ سے مراد یہ ہے کہ:

- ① نقد ایک ہاتھ سے دوسرے ہاتھ میں دینا۔
- ② وہ جزیہ لے کر خود چلتے ہوئے آئیں۔
- ③ جزیہ ادا کرنے والے جزیہ کھڑے ہو کر دیں اور لینے والا بیٹھ کر وصول کرے (18)۔
- ④ ادا یگی جزیہ کی قدرت ہو، لہذا جو عاجز ہو گا اور جسے قدرت نہ ہوگی اس سے جزیہ نہیں لیا جائے گا (19)۔

”وَهُمْ صَاغِرُونَ“ کا مفہوم

”الصغر“ یہ الکبر کی صدھ ہے دونوں الفاظ ایک دوسرے کے مقابلہ میں استعمال ہوتے ہیں۔ عربی زبان میں یہ الفاظ کبھی قدر و منزلت کا مفہوم بیان کرتے ہیں اور کبھی جنم میں بڑے اور چھوٹے ہونے کے معنی دیتے ہیں (20)۔

قرآن مجید کی کئی آیات میں یہ معنا یہیں موجود ہیں مثلاً:

﴿وَكُلُّ صَغِيرٍ وَ كَبِيرٍ مُسْتَطَر﴾ (21)۔

”اور ہر چھوٹی بڑی بات بھی لکھی ہوئی ہے“

﴿لَا يُغَادِرُ صَغِيرًا وَ لَا كَبِيرًا إِلَّا أَخْصَصَهَا﴾ (22)۔

”جس نے کوئی چھوٹا بڑا بغیر کھیرے کے باقی ہی نہیں چھوڑا“

﴿وَلَا أَصْغَرَ مِنْ ذَلِكَ وَلَا أَكْبَرَ﴾ (23)۔

”اور نہ کوئی چیز اس سے چھوٹی اور نہ کوئی چیز بڑی“

﴿سَيِّصِيبُ الَّذِينَ أَجْرَمُوا صَغَارٌ عِنْدَ اللَّهِ﴾ (24)۔

”عقریب ان لوگوں کو جنہوں نے جرم کیا ہے اللہ کے پاس پہنچ کر رذلت پہنچ گی“۔

مفسرین و فقہاء کے نزدیک صغار کا مفہوم

مختلف مفسرین و فقہاء کے نزدیک صغار سے مراد یہ ہے۔

⦿ ذمی جزیہ کی ادا یگی باس طور کرے کہ وہ کھڑا ہو۔

- ⦿ جزیہ لینے والا جل کرائے (سواری پر نہ ہو) اور اس سے جزیہ لیتے وقت زمی نہ کی جائے۔
 - ⦿ ان کا احترام نہ ہو رہا ہو۔
 - ⦿ اداگی جزیہ کے وقت ان کی تعریف نہ کی جائے (25)۔
 - ⦿ حنابله کے نزدیک ”صغر“ سے مراد یہ ہے کہ:
 - ((جریان احکام الاسلام علیہم)) (26)۔
 - ”یعنی اس پر اسلامی ریاست کے قوانین لاگو ہوں گے۔“
 - ⦿ ابن قیم کے نزدیک صغار سے مراد ذمیوں پر قوانین کا جاری ہونا ہے (27)۔
- تفسیر المراغی کے مطابق: ”اس سے مراد ان (اہل ذمہ) کا اسلامی احکام اور اس کی بالادستی کو زیر دست ہو کر قبول کرنا ہے۔ ((المراد بہ هنا الخضوع لاحکام الاسلام و سیادته التی بها تصغر انفسہم لدیہم)) (28)۔ فتح العزیز میں ہے:

((والصغر فی أصل الأقوال فی التفسیر الأصحاب، التزام أحكام
الإسلام و جریان حکمه علیہم)) (29)۔

”مفسرین کے ہاں صغار کی تفسیر میں صحیح قول یہ ہے کہ اس سے مراد ان (اہل جزیہ) پر
دارالاسلام کے قوانین کی پاسداری کرنا اور ان قوانین کی عملداری میں آتا ہے۔“

صغر کے مندرجہ بالامقام ایک کی روشنی میں و مختلف باتیں سامنے آتی ہیں۔

- (ا) صغار سے مراد یہ ہے کہ غیر مسلم ذمیوں سے جزیہ وصول کرتے وقت ان کا احترام نہ کیا
جائے بلکہ ایسے طریقے سے جزیہ وصول کیا جائے جس میں ان کا کمتر ہونا ظاہر ہو۔
 - (ب) صغار سے مراد یہ ہے کہ غیر مسلم (ذمیوں) پر اسلامی قوانین و احکام لاگو ہوں گے۔
- ہمارے خیال میں دوسرا مفہوم ہی صغار کی راجح شرح ہے اور جمہور مفسرین و فقهاء نے اسی کو اختیار کیا ہے۔ اس سلسلہ میں ابن القیم کا قول بہت اہمیت رکھتا ہے۔ چنانچہ وہ پہلے مفہوم کی تردید کرتے ہوئے لکھتے ہیں:

((وهذا كله مما لا دليل عليه ولا هو مقتضى الآية ولا نقل عن رسول اللہ ﷺ ولا عن الصحابة انهم فعلوا ذلك)) (30) -

” یہ ایک ایسی رائے ہے جس کی کوئی دلیل موجود نہیں، یہ مفہوم نہ ہی قرآنی آیت کا مقتضی ہے نہ اس کو آنحضرت ﷺ سے نقل کیا گیا ہے اور نہ ہی صحابہ سے متعلق یہ بات موجود ہے کہ انہوں نے کبھی ایسا کیا ہو ”

یہ رائے نقل کرنے کے بعد وہ مفہوم غالباً کی تائید میں فرماتے ہیں:

((والصواب في الآية ان الصغار هو التزامهم لجريان احكام الملة عليهم واعطاء الجزية فان التزام ذلك هو الصغار)) (31) -

” صحیح بات یہ ہے کہ صغار اسلامی ریاست کے قوانین کے لागو ہونے کا نام ہے، نیز صغار سے مراد ان کا نیکس کی ادائیگی کی پابندی کرنا ہے ”
شرح المسیر الکبیر میں یعنی یہی مفہوم نقل کیا گیا ہے :

((والصواب ان الصغار هو التزامهم بجريان احكام الملة واعطاهم الجزية فان الالتزام بذلك هو الصغار)) (32) -

امام شافعیؓ کے نزدیک صغار سے مراد یہ ہے کہ ان (ذمیوں) پر معاملات کے باب میں اسلامی احکام و قوانین لागو ہوں گے یعنی ان کے ذمہ، دارالاسلام کے قوانین کی پابندی ضروری ہوگی (33)۔ نیز آپ فرماتے ہیں کہ:

((وسمعت عددا من اهل العلم يقولون الصغار أن يجري عليهم حكم الاسلام)) (34) -

” میں نے بہت سے اہل علم سے سنا ہے کہ صغار کے معنی اہل ذمہ پر قوانین کے جاری ہونے کے ہیں ” -

لمبسو ط میں ہے :

”المقصود من الجزية ليس هو المال، بل الدعاء الى الدين بأحسن الوجوه، لأنه بعقد الذمة يترك القتال أصلاً، ولا يقاتل من لا يقاتل ثم يسكن بين المسلمين فبري محسن الدين ويعظه واعظ فربما يسلم“ (35)

امام شافعی اہل جزیہ کی اہانت کے تصور کو یکسر درکرتے ہوئے فرماتے ہیں:

((إِذَا أَخْذَهُمْ جَزِيَّةً أَخْذُهَا بِأَجْمَالٍ وَلَمْ يَضْرِبْهُمْ أَحَدٌ وَلَمْ يَنْلِهِ
بِقُوَّةٍ وَالصَّغَارُ إِنْ يَجْرِي عَلَيْهِمُ الْحُكْمُ لَا إِنْ يَضْرِبُوا وَلَا يُؤْذَوُا)) (36)
”اہل ذمہ سے جزیہ کی وصولی درست طریقہ پر ہوگی نہ تو انہیں مار پیٹ کی جائے گی نہ کوئی درشت کلامی ان سے کی جائے اور صغار کا مفہوم بس اتنا ہی ہے کہ ان پر قانون لاگو ہوتا ہے
نہ کہ انہیں مار جائے یا اذیت دی جائے“

مذکورہ بالا بحث کا نتیجہ اور خلاصہ یہ ہے کہ صغار کے معنی و مفہوم کے سلسلہ میں یہ رائے مرجوح ہے کہ ذمیوں کی توہین کی جائے اور انہیں حیر سمجھا جائے۔

اہل جزیہ کی اہانت کا تصور: نظر انبوی سے استفادہ

”صغر“ کے ذیل میں کی گئی بحث سے واضح ہوتا ہے کہ اسلام میں جزیہ دینے والوں کی ذلت مقصود نہیں۔ یہاں ہم رسول ﷺ کی احادیث اور عملی نظر انبوی سے اس بات کو واضح کریں گے کہ ذمی کی تذلیل و اہانت کو جائز نہیں کیا گیا بلکہ معاملہ اس کے عکس ہے۔ اہل جزیہ کے بارے میں اللہ تعالیٰ کا ارشاد ہے:

﴿لَا يُنْهِكُمُ اللَّهُ عَنِ الدِّينِ لَمْ يُفَاتِلُوكُمْ فِي الدِّينِ وَلَمْ يُخْرِجُوكُمْ مِّنْ دِيَارِكُمْ أَنْ تَبَرُّوهُمْ وَتُقْسِطُوا إِلَيْهِمْ إِنَّ اللَّهَ يُحِبُّ الْمُقْسِطِينَ﴾ (37)

”جن لوگوں نے تم سے دین کے بارے میں اڑائی نہیں لڑی اور تمہیں جلاوطن نہیں کیا ان کے ساتھ سلوک و احسان کرنے اور منصفانہ بھلے برداشت کرنے سے اللہ تعالیٰ تمہیں نہیں روکتا بلکہ اللہ تعالیٰ تو انصاف کرنے والوں سے محبت کرتا ہے۔“

آیت میں ”قط“ کے ساتھ لفظ ”تبروہم“ آیا ہے جو کہ اعلیٰ درجہ کے حسن سلوک کی طرف اشارہ ہے جس کا ذکر قرآن میں والدین کے لیے کیا گیا ہے (38) اور رسول اکرم ﷺ کی حدیث میں اس کو اخلاق کا اعلیٰ درجہ قرار دیا گیا ہے ارشاد نبوی ﷺ ہے: ((البر حسن الحلق)) (39)۔

اہل ذمہ سے حسن سلوک کے حکم کے ساتھ ساتھ دیگر کئی ایسی روایات ہیں جن میں اُن کے ساتھ ظلم و زیادتی سے باز رکھا گیا ہے چنانچہ ارشادِ گرامی ہے:

((من آذى ذميا فانا خصمه ومن كنت خصمـه خصمتـه يو م القيـامـة)) (40)

”جس نے کسی ذمی کو تکلیف دی تو میں روز قیامت اس کا مقابل ہوں گا اور جس کا مقابل میں ہواؤ سے زیر کروں گا۔“

((الامـن ظـلم مـعاهـدا اوـانتـقـصـه اوـكـلـفـه فـوق طـاقـتـه فـانا حـجـيـجـه يـوـم الـقـيـامـة)) (41)-

”جس نے کسی عہدوں لے پر ظلم کیا یا اس پر اس کی طاقت سے زیادہ بوجھ ڈالا تو میں قیامت کے دن اس (مظلوم) کا وکیل ہوں گا۔“

كتب سیرت و تاریخ میں اہل جزیہ کے ساتھ رسول ﷺ کے کئی معاملات و مکاتیب مذکور ہیں جن سے اہل جزیہ کے ساتھ حسن معاملت کا پتہ چلتا ہے مثلاً آپ ﷺ نے اہل نجران کو لکھا کہ:

”نجران اور اس کے ہمسایہ و حلیفوں کے لئے اللہ اور اس کے رسول کا ذمہ و امان ہو گا اس بات پر کہ ان کے مال و جان نہ بہت ان کے غیر موجود و موجود افراد اور ان کی عبادت گا ہیں نیز جو کچھ تھوڑا بہت ان کے دست لصرف میں ہے وہ محفوظ رہے گا۔ کسی اسقف کو اس کے عہدہ سے تبدیل نہیں کیا جائے گا اور نہ کسی راہب کو اس کی رہبانیت سے ہٹایا جائے گا اور نہ کسی کا ہن کو اس کی کہانیت سے ہٹایا جائے گا اور ان پر کسی قسم کی ذلت نہیں طاری کی جائے گی“ (42)۔

اہل جزیہ کے ساتھ نرمی و رعایت آثار صحابہ

اہل جزیہ کے ساتھ حسن معاملہ و احسان کا جو سلوک رسول اللہ ﷺ نے فرمایا، آپ ﷺ کے صحابہ نے بھی اس عمل کو اپنے ادوار میں جاری و ساری رکھا چنانچہ حضرت عمرؓ جزیہ لینے کے لیے ذمیوں کی اہانت اور انہیں تکلیف دینے سے منع فرماتے تھے۔ ایک مرتبہ شام کے کسی علاقے میں آپؐ نے کچھ لوگوں کو تکلیف واپسے میں بتلا دیکھا تو فرمایا کہ ان لوگوں کے ساتھ ایسا معاملہ کیوں کیا گیا؟ جواب میں کہا گیا کہ یہ لوگ جزیہ نہیں ادا کرتے اس لیے انہیں سزا دی جا رہی ہے۔ آپؐ نے مزید استفسار فرمایا کہ یہ کیا کہتے ہیں اور عدم ادائیگی کا کیا عذر پریش کرتے ہیں؟ جواب میں کہا گیا کہ یہ لوگ کہتے ہیں کہ ہمارے پاس جزیہ دینے کے لیے کچھ نہیں۔ چنانچہ حضرت عمرؓ نے فرمایا کہ انہیں چھوڑ دو اور ان کی طاقت سے زیادہ ان پر بوجھنہ ڈالو کیوں کہ رسول اللہ ﷺ نے ارشاد فرمایا کہ ”هم لوگوں کو عذاب نہیں دیتے۔ جو افراد دنیا میں لوگوں کو عذاب میں بتلا کرتے ہیں اللہ انہیں قیامت کے دن عذاب میں بتلا کرے گا“ (43)۔

حضرت عمرؓ، خاندان تغلب کے عیسائیوں سے جزیہ لینا چاہتے تھے جبکہ اس قبلہ کے افراد (اسے کرشنا سمجھتے ہوئے) دیگر علاقوں میں منتشر ہو گئے۔ چنانچہ نعمان بن ذرعة نے حضرت عمرؓ سے کہا کہ بتوغلب عرب ہیں جزیہ کو کرشنا سمجھتے ہیں۔ ان کے پاس نقد مال و زر نہیں ہے بلکہ زمینیں اور مویشی ہیں۔ اپنے دشمن کو زک پہنچانا نے اور تباہ کرنے میں یہ شہرت رکھتے ہیں۔ آپؐ انہیں منتشر کر کے ان کے ذریعہ دشمنوں کو تقویت حاصل کرنے کا موقع فراہم نہ کریں۔ چنانچہ حضرت عمر رضی اللہ عنہ نے ان سے اس بات پر صلح کر لی کہ ان سے دگناہ صدقے کے برابر لیا جائے گا (44)۔

حضرت عمرؓ کے فیض سے معلوم ہوا کہ ”وہم صاغرون“ کا وہ مفہوم جو جو ذات کے معنوں میں لیا جاتا ہے درست نہیں و گرنہ حضرت عمرؓ بتوغلب کے جزیہ کی شکل کبھی تبدیل نہ کرتے۔ آپؐ نے ان پر لاگو جزیہ کی شکل صرف اس وجہ سے تبدیل کی کہ بتوغلب اس طریقے کوشان کے خلاف سمجھتے تھے اور اپنی بے عزتی تصور کرتے تھے چنانچہ حضرت عمرؓ نے ان کے اس مزاج کی رعایت کرتے ہوئے جزیہ کی یہ شکل تبدیل کر دی۔

ایک مرتبہ حضرت عمرؓ کے پاس جزیہ کی مد میں کثرت سے مال آیا جس سے آپؐ کو شبہ ہوا کہ وصولی کرنے

والوں نے کہیں زیادتی نہ کی ہو چنانچہ آپ نے محصل سے استھان فرمایا تو محصل کی طرف سے جواب ملا کہ اللہ کی قسم ہم نے ان کی سہولت اور خوشی کے ساتھ یہ سب کچھ وصول کیا ہے، آپ نے مزید سوال کیا کہ ”بغیر کوڑے مارے اور بغیر لٹکائے؟“ محصل نے جواب دیا، ”جی ہاں“ اس پر حضرت عمرؓ نے فرمایا! ”الحمد لله“ جس نے مجھے اور میرے دور حکومت کو رعایا پر مظالم و تشدد سے محفوظ رکھا (45)۔ ایک مرتبہ آپ نے خراج کی وصولی میں کچھ وقت کی سہولت و رعایت دینے پر خوشی کا اظہار فرمایا (46)۔

حضرت علی رضی اللہ عنہ نے اپنے عامل کو خراج کی وصولی میں یہ ہدایات فرمائیں کہ:
 ”دیکھو! خراج وصول کرنے کے لئے نہ تو ان کا گدھا فروخت کرنا اور نہ گائے، بیل، ان کی گری و سردی کی پوشش کا بھی فروخت نہ کرنا، اس سے زی برتنا اور حتی الامکان ان کی سہولت مد نظر رکھنا“ (47)۔

جزیہ کی وصولی میں زی برتنا و تخفیف کے مذکورہ دلائل ذکر کرنے کے بعد ابو عبید لکھتے ہیں کہ حضرت عمرؓ اور حضرت علیؓ کو آپ ﷺ کی سنت سے تقویت پہنچتی ہے جس میں آپ ﷺ نے اہل یمن کو لکھا تھا کہ ”ہر بالغ سے ایک دینار یا اس کے مساوی قیمت کی کمی چادریں لی جائیں“ یہ عبارت صاف بتاری ہے کہ آپ ﷺ نے ان سے نقد دینار کے عوض کپڑے لے لئے تھے۔ یہ سب کچھ ذمیوں کو سہولت اور آسانی پہنچانے کے لئے کیا گیا تھا (48)۔

حضرت خالد بن ولید رضی اللہ عنہ نے جب دمشق فتح کیا تو اہل دمشق کے ساتھ جزیہ پر معاهدہ فرمایا اور لکھا کہ:

”اگر وہ جزیہ ادا کریں تو ان کے جان و مال اور عبادت گاہیں اور شہر، اللہ اور اس کے رسول اور خلفاء و مولین کے ذمہ میں ہوں گے اور ان کے ساتھ سوائے خیر و بھلائی کے کوئی اور معاملہ نہیں کیا جائے“ (49)۔

”ایک مرتبہ حضرت عروہ بن زیبر نے کچھ لوگوں کو دیکھا کہ وہ جزیہ کی ادائیگی میں دھوپ پر کھڑے کئے گئے ہیں تو آپ رضی اللہ عنہ نے اس کو سخت ناپسند کیا اور فرمایا کہ ”میں نے رسول اللہ ﷺ سے سنا ہے کہ اللہ تعالیٰ ایسے لوگوں کو عذاب دیں گے جو دنیا میں لوگوں کو عذاب میں بنتا کرتے ہیں“ (50)۔

اہل جزیہ کے ساتھ حباب کرام رضی اللہ عنہم کے ان مذکورہ نظائر سے صاف واضح ہوتا ہے کہ آیت جزیہ سے مراد قطعاً نہیں کہ اہل جزیہ کو ذلیل کیا جائے یا ان کو تکلیف پہنچا کر جزیہ وصول کیا جائے۔

اسلام نے اہل جزیہ کے ساتھ نہایت درجہ کا سلوک و احسان کیا ہے۔ مخالفین عقیدہ سے ایک معنوی اور جائز رقم لے کر ان کو نہ صرف جان کی امان فراہم کرنا بلکہ انہیں اپنی ریاست کے شہری کے جملہ حقوق عطا کرنے کی مثال دنیا کی کسی قوم و مذهب کے ہاں نہیں ملتی۔ اسی پر اکتفاء نہیں کیا گیا بلکہ انہیں ریاستی دفاع سے بھی مستثنی رکھا گیا ہے اور ان کی حفاظت کے لئے خود پنے (مسلمانوں کے) جان و مال کو خطرے میں ڈال دیا۔ اس کا اندازہ آپ ﷺ کے (اہل ذمہ کے ساتھ) کئی معابدات و مکتوبات سے ہوتا ہے۔ یہاں ہم مکتوب نبوی کا صرف ایک جملہ قارئین کی توجہ کے لیے ذکر کرتے ہیں جو کہ آل ذی مربح کے لئے آپ ﷺ نے لکھوا یا تھا و یہ کہ

((وَأَنْ نَصْرَ آلَ ذِي مَرْبُحٍ عَلَى جَمَاعَةِ الْمُسْلِمِينَ)) (51)-

”آل ذی مربح کے دشمنوں کے خلاف ان کی مدد و نصرت مسلمانوں کے ذمہ واجب ہو گی“۔

چنانچہ علامہ قرآنی رحمہ اللہ فرماتے ہیں:

((فَقَدْ يَؤْدِي إِلَى اتِّلَافِ النُّفُوسِ وَالْأَمْوَالِ صُونًا لِمَقْضَاهُ عَنِ الضَّيْعَانِهِ لَعْظِيمٌ)) (52)-

”اس کی وجہ سے مسلمانوں کو جان و مال کا نقصان برداشت کرنا پڑتا ہے تاکہ وہ عقد ذمہ کی ذمہ داریوں سے عہد بردا ہو سکیں بلاشبہ یہ ایک بہت بڑی ذمہ داری ہے۔“

امام قرآنی ابن حزم کے حوالہ سے لکھتے ہیں کہ:

”اس بات کی نظریہ عالم انسانیت میں مساوی امت مسلمہ کے کہیں نہیں ملتی کہ ”اگر ذمیوں کا کوئی دشمن انہیں نقصان پہنچانے کی غرض سے جملہ آور ہو جائے تو مسلمانوں کی ذمہ داری ہے کہ وہ اپنے اسلحہ کے ساتھ ان کا دفاع کریں خواہ اس میں انہیں جانیں بھی قربان کرنا پڑیں تاکہ وہ اللہ اور اس کے رسول ﷺ کے دیے گئے ذمہ کو پہنچا سکیں“ (53)-

اہل جزیہ کے بارے میں یہ تصور کرنا ہرگز درست نہیں کہ انہیں رسوائی کیا جائے یا جزیہ وصول کرتے ہوئے انہیں تکلیف میں بٹلا کیا جائے بلکہ حق تو یہ ہے کہ دُشمن سے ان کی حفاظت کے ساتھ ساتھ انہیں ہر قسم کی چھوٹی بڑی تکلیف سے بھی بچایا جائے حتیٰ کہ ان کی غیبت کر کے بھی انہیں تکلیف اور دکھ میں بٹلانہ کیا جائے۔ علامہ قرافی کی رائے یہ ہے کہ:

((ان عقد الذمة يوجب حقوقا علينا لهم لأنهم في جوارنا وفي وذمة الله تعالى ، وذمة رسول الله ﷺ ، ودين الاسلام ، فمن اعتدى عليهم ولو بكلمة سوء أو غيبة في عرض أحدهم أو نوع من أنواع الأذية أو اعان على ذلك فقد ضيع ذمة الله وذمة رسوله ﷺ وذمة دين الاسلام)) (54) -

”معاہدہ ذمہ کی وجہ سے ہم پر ان (غیر مسلم اہل جزیہ) کے حقوق لازم ہو جاتے ہیں اس لیے کہ اس عقد سے وہ ہمارے جوار و امان میں آ جاتے ہیں اور اللہ اور اس کے رسول اور اسلام کے ذمہ میں داخل ہو جاتے ہیں چنانچہ جو آدمی ان (اہل جزیہ) پر ظلم و زیادتی کرے اگرچہ یہ برعے انداز تخطیب یا غیبت کے ذریعے سے ہی کیوں نہ ہو تو گویا اس نے اللہ اور اس کے رسول اور دین اسلام کے ذمہ کو ضائع کر دیا“ -

حوالی و تعلیقات

- (1) التوبہ: 29
 (2) التوبہ: 32
 (3) التوبہ: 36
 (4) انخل: 125، غیر مسلم مستشرقین کی طرف سے جزیہ کے حوالہ سے کئے گئے اشکال و اعتراضات کے لیے ملاحظہ ہوں۔
 A.S. triton, Islam: Belief and Practices. P. 117, Majid Khuduri, International Law: treties in law in the middle east, P362, 363.
- (5) ابن منظور، محمد بن کرم، لسان العرب، دار صادر، بیروت، مادہ ”جزی“ 145/14
 (6) ابن المطرز، ابو الفتح ناصر الدین، المغرب فی ترتیب المعرف: 1/143
 (7) الماوردي، علی بن محمد بن حسیب، الأحكام السلطانية، دار الكتاب العربي، بیروت، لبنان، 1999 ص: 251، نیز ملاحظہ ہو، ابو یعلی - محمد بن الحسین الفراء۔ الأحكام السلطانية، مطبع البابی الحنفی تاہرہ: 1357ھ، ص: 137
 (8) ابن قدامة، أبي محمد عبد الله بن أحمد، الحنفی، مکتبۃ الریاض الحدیثة، ریاض: 495/8 ”﴿لَا تَجْزِي نَفْسٌ عَنْ نَفْسٍ شَيْئًا وَلَا يُقْبَلُ مِنْهَا شَفاعةً وَلَا يُؤْخَذُ مِنْهَا عَذَابٌ وَلَا هُمْ يُنَصَّرُونَ﴾ البقرۃ: 48)
 (9) متی: 24/7
 (10) یشوغ: 16/10 مزید مثالوں کے لیے ملاحظہ ہو، متی: 17/9، 27/9، 9/9
 (11) ملاحظہ ہو ڈینٹل سی ڈائیٹ جو نیر کی کتاب کا ترجمہ ”جزیہ اور اسلام“ مترجم مولانا غلام رسول مہر، طبع، شیخ غلام علی پیشرز، لاہور 1962ء ص: 95.
 (12) جزیہ اور اسلام، ص: 106، 78 (حاشیہ)
 (13) التوبہ: 29
 (14) (امام ابو عیید نے کتاب الاموال فقرہ نمبر 93 تا 99 میں جزیہ سے متعلق اس حکم کی تمام روایات کو جمع کیا ہے)
 (15) الشوکانی، محمد بن علی، شیل الاولطار المطبعة العثمانية المصرية: 8/61، ابن قدامة: 8/507
 (16) الفاطمی، شمس الدین، الجامع لاحکام القرآن: 8/72
 (17) التوبہ: 29
 (18) الرمخری، جارالله، ابو القاسم محمود، الکشاف 2/413، الطبری، محمد بن جریر، جامع البیان، دار المعرفۃ بیروت: 10/109

- (19) فارسی میں بھی بعض مفسرین نے ”عن ید“ کو بمعنی دسترس و تو انگری کے لیا ہے ملاحظہ ہوا میر علی کی تفسیر مواہب الرحمن 2/297، این ایں اس حکم کو درست تسلیم کرتے ہیں لیکن آیت پر اطلاق کے حوالہ سے اس کو درست نہیں مانتے ملاحظہ ہو: احکام اهل الذمة ، دار العلم للملائين، بيروت، 1983ء، ص: 23۔ مذکورہ اقوال کی مزید تفصیل کے لیے ملاحظہ ہو، این الجوزی، زاد المسیر في علم التفسير، طبع بیرون: 3/420.
- (20) حسين بن محمد الدامغانی ، قاموس القرآن او اصلاح الوجوه والنظائر في القرآن الكريم ، تحقيق ، عبد العزيز سید ، دار العلم للملائين ، بيروت ، 281 .
- اقرئ: 53۔ (21)
- الکھف: 49۔ (22)
- یونس: 61۔ (23)
- الانعام: 124۔ (24)
- (25) تفسیر الطبری ، 110/10، القطبی ، الجامع لاحکام القرآن: 8/115، الكشاف: 2/263، زاد المیسر: 3/421
- (26) الشہوتی، منصور بن اوریس، کشف الفناع علی متن الاقناع، مطبعة انصار السنة، 1947ء : 1/704، احکام اهل الذمة: 1/23۔
- احکام اهل الذمة: 1/24۔ (27)
- تفسیر المراغی، مصطفی البابی الحنفی، مصر: 8/91، رشید رضا، تفسیر المغارب، مطبعة المنار، قاهرہ، دار الفکر، بيروت: 10/290
- فتح العزیز: 16/116۔ (28)
- احکام اهل الذمة: 1/23۔ (29)
- احکام اهل الذمة: 1/24۔ (30)
- احکام اهل الذمة: 1/24۔ (31)
- شرح المسیر الکبیر: 3/261۔ (32)
- الثانفی، محمد بن اوریس، الام، دار المعرفة ، بيروت: 2/176 ، المهدب: 2/270، القطبی: 8/115
- کتاب الام للثانفی: 2/176۔ (33)
- السرخی، المبوط: 10/77۔ (34)
- کتاب الام للثانفی: 2/176۔ (35)
- امتحنة: 8، ملاحظہ ہو آیت کے ذیل میں امام قرآنی کی بحث، القرآنی، ابوالعباس احمد بن اوریس، الفرق (مع حواش) تحقیق خلیل المنصور، دار الکتب العلمیہ بیروت: 3/29

- (38) مریم: 14، لفظ ”بر“ کے قرآنی استعمالات کے لیے ملاحظہ ہوں آیات، البقرة: 177, 189, 44، المائدہ: 2، الحادیۃ: 9.
- (39) صحیح مسلم، حدیث نمبر (2553)۔
- (40) الجامع الصغری، 2/473۔
- (41) ابو داؤد، سلیمان بن اشعث، السنن (موسوعة الكتب المسندة، دار الاسلام، ریاض، کتاب الخراج، باب فی تعشیر اهل الذمة، حدیث نمبر (3052)۔
- (42) ابو عبید، کتاب الاموال: 187، ابو یوسف، کتاب الخراج، ص: 72، الطبقات الکبیری لابن سعد 1/266، ذاکر محمد حمید اللہ، مجموعۃ الوثائق السیاسیة، وثیقه نمبر: 94، رسول اللہ ﷺ کے اہل جزیہ کے ساتھ و مگر مکاتیب کی تفصیل کے لیے ملاحظہ ہو، مجموعۃ الوثائق السیاسیة، وثیقه نمبر 109, 61, 57, 32, 30, 19 وغیرہ۔
- (43) ابو یوسف، یعقوب بن ابراہیم، الخراج، دار المعرفة، بیروت، باب الفرق باهل الذمة: 25.
- (44) مکی بن آدم، الخراج، المکتبة العلمیہ لاہور، فقرہ نمبر 206 تا 208، ابو یوسف، کتاب الخراج، ص: 120۔
- (45) ابو عبید، کتاب الاموال، فقرہ نمبر 114۔
- (46) ابو عبید، فقرہ نمبر: 115۔
- (47) ابو عبید، فقرہ نمبر: 116۔
- (48) ابو عبید، فقرہ نمبر: 118۔
- (49) البلاذری، احمد بن مکی، فتوح البلدان: 128۔
- (50) ابو داؤد، السنن، کتاب الخراج، باب فی تشديد فی جبایة الجزیة، حدیث نمبر (3045)۔
- (51) ابن سعد، محمد، الطبقات الکبیر، طبع لیدن، 1905ء: 21۔
- نیز ذاکر محمد حمید اللہ، مجموعۃ الوثائق السیاسیة فی العهد النبوی والخلافة الراشدة، دارالارشاد، بیروت، معابدہ نمبر: 113۔
- (52) القرآن، الفرقہ: 3/30۔
- (53) الفرقہ: 3/29۔
- (54) الفرقہ: 3/29۔

